

# 'रवळनाथ' तर्फे यशवंत पाल्यांचा गौरव

बेळगाव, ता. १२ : येथील श्री रवळनाथ को-ऑपरेटिव्ह हौसिंग फायनान्स सोसायटीतर्फे सभासदांच्या यशवंत पाल्यांचा सत्कार करण्यात आला. संस्थेचे संस्थापक अध्यक्ष एम. एल. चौगुले अध्यक्षस्थानी होते. टिळकवाडी शाखेत झालेल्या या कार्यक्रमाला बेळगाव शाखेचे अध्यक्ष प्राचार्य आनंद मेणसे, शाखा सल्लागार प्राचार्या माधुरी शानभाग यांची प्रमुख उपस्थिती होती.

श्री. चौगुले यांनी, घरबांधणी व प्लॉट खरेदीसाठी सहज सुलभ अर्थसहाय्य करण्याबरोबर विविध सामाजिक व शैक्षणिक उपक्रम राबविल्यामुळे संस्थेची अल्पावधीत चौफेर प्रगती झाली आहे, असे मत मांडले. प्राचार्य मेणसे यांनी, विद्यार्थ्यांनी ध्येय निश्चित करून आपल्या आवडीच्या क्षेत्रातच



बेळगाव : रोहन ढवळे व अथर्व सुभेदार यांचा सत्कार करताना संस्थापक अध्यक्ष एम. एल. चौगुले. शेजारी प्राचार्य आनंद मेणसे, प्राचार्या माधुरी शानभाग, चिदंबर मुनवळी, प्रा. डॉ. संदीप देशपांडे, बी. बी. पाटील.

करिअर करावे. त्याचबरोबरच आदर्श नागरीक, उत्तम माणूस बनावे, असे आवाहन केले. रामा ढवळे, बाजीराव सुभेदार यांच्यासह शाखाधिकारी मल्लिकार्जुन पाटील, लेखापाल सतीश परीट व सभासद, कर्मचारी उपस्थित होते.

बेळगाव शाखा सल्लागार चिदंबर मुनवळी यांनी स्वागत व

प्रास्ताविक केले. शाखा सल्लागार प्रा. डॉ. संदीप देशपांडे यांनी सूत्रसंचालन केले. शाखा सल्लागार बी. बी. पाटील यांनी आभार मानले. दरम्यान, हर घर तिरंगा अभियानांतर्गत रवळनाथ सोसायटीतर्फे टिळकवाडी शाखा परिसरातील व्यावसायिक व नागरिकांना राष्ट्रध्वजाचे वितरण करण्यात आले.